



၁၂၅

ဆတိုးစနစ်ရှိတယ်

(ရှန်းယွီ)

(စာစဉ်-၄၃)

Translator - Sunlight Team

အခန်း ၄၂၉

*

ရှန်းယွီသည် ထိုသဘောတရားကို အံ့အားသင့်စွာ စိုက်ကြည့်နေမိသည်။
တကယ်ပဲ ဒီလိုမျိုး အလွယ်တကူ အဆင့်တက်သွားတာလား။

ဒါက ရူးချင်စရာကြီး။

သူ ပြုံးလိုက်မိသည်။ သူသည် နောက်ဆုံးတွင် အမြတ်ထုတ်ရန် ပိုးကောင်
တစ်ကောင်ကို ရှာဖွေတွေ့ရှိသွားခဲ့ပြီ ဖြစ်သည်။ အကြွင်းမဲ့အရင်းအမြစ်
နိယာမတွင် အတွေ့အကြုံမှတ် ရရှိရန် အကောင်းဆုံးနည်းလမ်းမှာ နိယာမ
သစ်များ ဖန်တီးခြင်းပင်။ အဲ့ဒီမှာ အကန့်အသတ်မရှိ အတွေ့အကြုံအမှတ်
ရယူရန် သူ အမှန်တကယ် အသုံးပြုနိုင်သည့် အရာ။

အချိန်ကြာလာသည်နှင့်အမျှ သူသည် တစ်နေ့လျှင် နိယာမများကို
ပို၍ဖန်တီးနိုင်လာမည်ဖြစ်ပြီး နိယာမများကို ပိုမိုမြင့်မားသောအဆင့်များ
တွင် ဖန်တီးနိုင်လေလေ ၎င်းတို့ပေးသော အတွေ့အကြုံအမှတ်မှာလည်း
ပိုမိုမြင့်မားလာလေလေ ဖြစ်ကာ အကြွင်းမဲ့အရင်းအမြစ်ကို ပိုမို
မြင့်မားသောအဆင့်သို့ တွန်းပို့ပေးမည် ဖြစ်သည်။ ထိုအခါ နောက်တစ်
ကြိမ်တွင် ပို၍ပင် မြင့်မားသောအဆင့်ရှိ နိယာမများကို ဖန်တီးနိုင်ပေ
လိမ့်မည်။

၎င်းမှာ အမှန်တကယ်ပင် အလိုအလျောက် လည်ပတ်နေသော
စက်ယန္တရားကြီးတစ်ခု ဖြစ်သည်။ ဒီတစ်ကြိမ်မှာတော့ အစစ်အမှန်ပင်။

သူ သက်ပြင်းရှည်ကြီး ချလိုက်မိသည်။ ဟင်းလင်းပြင်နှင့် အချိန်နိယာမ များကိုလည်း သူ ဖန်တီးနိုင်ခဲ့လျှင် အလွန်ကောင်းမည်ဟု သူ တကယ်ပင် ဆန္ဒရှိမိသည်။

သို့သော် ဤသည်မှာ သူ၏ လက်ရှိအကန့်အသတ် ဖြစ်ပုံပင်။ သူ့တွင် ဆက်လက်လုပ်ဆောင်ရန် စွမ်းအင် မလုံလောက်တော့ပေ။

မနက်ဖြန်ကျမှပဲပေါ့။

စွမ်းအင်အကန့်အသတ်မှာ သူ အမြတ်ထုတ်၍မရသော တစ်ခုတည်းသော အရာ ဖြစ်ပုံရသည်ဟု သူ တွေးလိုက်မိသည်။

အကြွင်းမဲ့အရင်းအမြစ်က ကောင်းကင်ဘုံတာအို အတွက် မမြင်နိုင်သော အရာဖြစ်သကဲ့သို့၊ ဝိညာဉ်ကြောအတွက်လည်း ထိုနည်းအတိုင်းပင်။ သူ သည် နိယာမကို နားလည်သော်လည်း အကြောင်းရင်းတစ်ခုခုကြောင့် ဝိညာဉ်ကြော၏ ခန္ဓာကိုယ်မှတစ်ဆင့် ၎င်းကို အသုံးမပြုနိုင်ပေ။ ဝိညာဉ် ကြောကို ကမ္ဘာဦးသစ်ပင်၏ အစိတ်အပိုင်းတစ်ခုအဖြစ် သတ်မှတ်နိုင် သောကြောင့် ဖြစ်လိမ့်မည်ဟု သူ ခန့်မှန်းလိုက်သည်။

အကယ်၍သာ ဤအဆုံးမဲ့ စွမ်းအင်ကို အသုံးပြုပြီး နိယာမပေါင်း သန်း ချီ၍ ဖန်တီးနိုင်မည်ဆိုပါက အလွန်ပင် ကောင်းပေလိမ့်မည်။

သူသည် မေးစေ့ကို ကိုင်ကာ စဉ်းစားနေမိသည်။ ယခင်က ဒဏ္ဍာရီကို သူ သတိရသွားသည်။ ဗရမ်းဗတာကို ကောင်းကင်ဘုံတာအိုက ဖန်တီးခဲ့ပြီး ကမ္ဘာဦးသစ်ပင်က သက်ရှိများကို ဖန်တီးခဲ့သည်ဆိုသော ဒဏ္ဍာရီ ဖြစ်သည်။ သို့သော် သူ၏ သီအိုရီအရဆိုလျှင် အရာအားလုံးသည် အကြွင်းမဲ့ အရင်းအမြစ်မှ ဆင်းသက်လာခြင်းပင်။ ထိုသို့ဆိုလျှင် ဒီဒဏ္ဍာရီမှာ မှားယွင်းနေသည်ဟု မဆိုလိုနိုင်ဘူးလား။

သို့သော် ကောင်းကင်ဘုံတာအို၊ ကမ္ဘာဦးသစ်ပင်နှင့် သူတို့၏ လုပ်ပိုင်ခွင့် အာဏာများမှာ အမှန်တကယ် တည်ရှိနေသည်မှာ အသေအချာပင်။

ဒါဆိုရင်...

အတန်ကြာ စဉ်းစားပြီးနောက် သူသည် ယုတ္တိရှိသော ရှင်းပြချက်တစ်ခု ရရှိခဲ့သည်။ ကောင်းကင်ဘုံတာအိုတို့မှာ အဆုံးမဲ့အရင်းအမြစ်မှ ပထမဆုံး ထွက်ပေါ်လာသူများ ဖြစ်နိုင်ပါသည်။ ထို့ကြောင့် သူတို့သည် အရင်းအမြစ် စွမ်းအားအချို့ကို အသုံးပြုနိုင်သည့် အထူးစွမ်းရည်အချို့ ရရှိထားခြင်း ဖြစ်ပေလိမ့်မည်။

၎င်းက ကမ္ဘာဦးသစ်ပင်တွင် ဘာကြောင့် အဆုံးမဲ့အသက်စွမ်းအားနှင့် စွမ်းအင်များ ရှိနေသနည်းဆိုသည်ကိုလည်းကောင်း၊ ကောင်းကင်ဘုံတာအိုသည် ရုပ်ဝတ္ထုအဖြစ် ဗရမ်းဗတာ တစ်ခုလုံးကို ဘယ်လိုအုပ်ချုပ်ပြီး တိုးတက်မှုဖြစ်စဉ်ကို ဘယ်လို ကြီးကြပ်သလဲဆိုတာကိုပါ ရှင်းပြနေသည်။

ဒါဆို အဆုံးမဲ့အရင်းအမြစ် သဘောတရားကို သူတို့နှစ်ဦး မမြင်နိုင်ရခြင်း အကြောင်းရင်းကကော။

သူ အခုထိ နားမလည်နိုင်သေးပေ။ အကြွင်းမဲ့အရင်းအမြစ်မှာလည်း တစ်စုံတစ်ရာသော ရုပ်ဝတ္ထုဖြစ်နေပြီး ၎င်း၏ စွမ်းအားကို သူတို့မမီစေရန် ကန့်သတ်ထားခြင်းလားဟု သူ တွေးမိသည်။ သို့သော် ၎င်းမှာ အဓိပ္ပာယ်မရှိပေ။ အဘယ်ကြောင့်ဆိုသော် သူ၏ သီအိုရီအရ သူတို့တွင် အရင်းအမြစ် စွမ်းအားအချို့ ရှိနေပြီး ၎င်းမှာ အဆုံးမဲ့အရင်းအမြစ်က ပေးသနားမှသာ ရရှိနိုင်သောကြောင့်ပင်။

ကမ္ဘာဦးသစ်ပင်ဆီသို့ သူ သွားရောက်လည်ပတ်ခဲ့စဉ်က အဖြစ်အပျက်ကို သူ သတိရသွားသည်။ သူမက သူ့ကို မြင်နိုင်သည် သို့သော် ၎င်းမှာ ကောင်းကင်ဘုံတာအို၏ ကိုယ်ပွားလီယောင်းက သူ့ကို မြင်နိုင်သကဲ့သို့ပင်

ကမ္ဘာဦးသစ်ပင်၏ ကိုယ်ပွားတစ်ခုသာ ဖြစ်သည်။

"အား... ဒါတွေတွေ့နေရတာ ခေါင်းကို ကိုက်လာပြီ"

သူက ခေါင်းကို ကုတ်ရင်း ပြောလိုက်သည်။

ဒီအရာအားလုံးကို နားလည်ရန် သူ့အတွက် အချိန်ပိုလိုသေးသည်ဟု သူ တွေးလိုက်မိသည်။ အကယ်၍ သူ၏ အကြွင်းမဲ့အရင်းအမြစ် အဆင့်တက် သွားပါက ဘာတွေဖြစ်နေသလဲဆိုသည်ကို သူ နောက်ဆုံးတွင် နားလည် သွားနိုင်ပါသည်။

အဆင့်တက်မည့်အကြောင်း တွေးမိသောအခါ သူ သက်ပြင်းချလိုက် မိသည်။

နောက်တစ်နေ့အထိ သူ စောင့်ရဦးမည်ပင်။

ထိုသို့ တွေးလိုက်စဉ်မှာပင် သူ၏ အတွင်းပိုင်း၌ တစ်ခုခု ပြောင်းလဲသွား သည်ကို သူ ရုတ်တရက် ခံစားလိုက်ရသည်။

"နေဦး... ဒါက..." သူ၏ မျက်နှာမှာ ပြန်လည်တောက်ပလာခဲ့သည်။

ဟုတ်သားပဲ၊ ငါ ဘယ်လိုလုပ် မေ့သွားရတာလဲ။

သူ၏ ကြယ်တာရာနက္ခတ်ခန္ဓာမှာ အဆင့်တက်နေပြီ ဖြစ်သည်။ ၎င်း အဆင့်တက်သောအခါ သူ၏ စွမ်းအင်အားလုံးမှာ ပြန်လည်ပြည့်ဝလာမည် ဖြစ်ပြီး ယခင်ရှိခဲ့သော စွမ်းအင်ထက်ပင် များစွာ သာလွန်သွားပေလိမ့်မည်။

သူ၏ နိယာမဖန်တီးမှု စွမ်းရည်ကို သူ ပြန်လည်အသုံးပြုနိုင်တော့မည်...

...

ရှုန်းယွီသည် သူ၏ အတွင်းပိုင်း၌ တုံ့ပြန်မှုများ ပြင်းထန်လာသည်နှင့်အမျှ စွမ်းအင်များ ပြောင်းလဲလာသည်ကို ခံစားလိုက်ရသည်။

ပြင်းအားမှာ ယခင်ကထက် အဆပေါင်း တစ်ရာကျော် ပိုမိုများပြားနေပြီး

သူ၏အတွင်း၌ တိုက်ခိုက်နေကြသော သွေးမျိုးဆက်များမှာ အလွန်များပြား
သော စွမ်းအင်များကို စတင်ထုတ်လုပ်လာခဲ့သည်။ ပြန်လည်မွေးဖွားခြင်းပါ
ပေါ်ပေါက်လာခဲ့ရာ သူ၏ ခန္ဓာကိုယ်ကို အဆက်မပြတ် ပြန်လည်မွေးဖွား
ခြင်း အခြေအနေသို့ တွန်းပို့နေသည်။

တစ်ချိန်တည်းမှာပင် သူ၏ ခန္ဓာကိုယ်မှာလည်း တတိယအဆင့်သို့ တက်
လှမ်းနိုင်ရန် အစွမ်းကုန် ကြိုးစားကာ ပြန်လည်ဖွဲ့စည်းနေသည်။

ရှန်းယွီမှာ ထူးဆန်းသောအရာတစ်ခုကို သတိပြုမိသွားသည်။

ခန္ဓာကိုယ် အဆင့်တက်ခြင်းကို တစ်ခုခုက နှောင့်ယှက်နေခြင်းပင်။

ပြင်းထန်လာသော တုံ့ပြန်မှုများကြောင့် သူ၏ သွေးမျိုးဆက် ကြမ်းတမ်းမှု
မှာ သူ၏ ခန္ဓာကိုယ် တိုးတက်မှုအားလုံးကို မှီသွားခဲ့ပြီး တိုက်ခိုက်နေစဉ်
အတွင်း သူ၏ ခန္ဓာကိုယ်ကိုပါ စတင်ထိခိုက်လာစေသည်။

အချိန်ကြာလာသည်နှင့်အမျှ ခန္ဓာကိုယ်က ထိုထိခိုက်မှုများကို ကျင့်သားရ
သွားမည့်အစား၊ တစ်ခုခုမှာ ထူးခြားနေသည်။

သွေးမျိုးဆက် အနှစ်သာရများ အဆက်မပြတ် ပေါင်းစည်းနေမှုက ၎င်းကို
ပို၍ မြန်ဆန်စွာ အဆင့်တက်စေနေပြီး၊ ခန္ဓာကိုယ်မှာမူ အဆင့်မတက်မီ
တားဆီးခံထားရသဖြင့် အားနည်းနေချိန်တွင်၊ သွေးမျိုးဆက်များမှာ ပို၍
သန်မာလာသဖြင့် ခန္ဓာကိုယ်က လိုက်မမီနိုင်တော့ပေ။

သို့သော်လည်း ဤသို့ဖြစ်ပျက်နေစဉ်အတွင်း ခန္ဓာကိုယ် သန့်စင်မှုမှာ
လည်း အဆက်မပြတ် တိုးပွားနေပြီး၊ သွေးမျိုးဆက် ကြမ်းတမ်းမှုကို မမီနိုင်
သည့်တိုင်အောင် အရေပြားကို ပိုမိုမာကျောလာစေသဖြင့် လုံးဝဥသံ့ ဝါးမြို့
ခံရခြင်းမျိုးတော့ မရှိပေ။

ကြယ်တာရာနက္ခတ်ခန္ဓာက အဆင့်တက်ရန် ကြိုးစားလေလေ တုံ့ပြန်မှု

မှာ ပိုမိုပြင်းထန်လေလေ ဖြစ်လာသည်။

အတန်ကြာပြီးနောက် ရှန်းယွီ၏ အရေပြားပေါ်တွင် ကွဲအက်ရာများ စတင်ပေါ်ပေါက်လာပြီး သူ့ကို အဆက်မပြတ် ဖျက်ဆီးနေတော့သည်။

အချိန်ကြာလာသည်နှင့်အမျှ သွေးမျိုးဆက်များမှာ ပို၍သန်မာလာခဲ့သည်။

တစ်ချိန်တွင် သူ၏ လက်မောင်းမှာ လုံးဝပျက်စီးသွားခဲ့သော်လည်း စက္ကန့်ပိုင်းအတွင်းမှာပင် ပြန်လည်ဖြစ်တည်လာခဲ့သည်။ ထို့နောက် ဤအရာမှာ ကျန်ရှိသော ခန္ဓာကိုယ်အစိတ်အပိုင်းများတွင်လည်း စတင်ဖြစ်ပွားလာခဲ့သည်။ တစ်နာရီခန့်အတွင်းမှာပင် သူ၏ ခန္ဓာကိုယ်တစ်ခုလုံးမှာ ပို၍ ပြင်းအားကောင်းလာသော သူ၏ သွေးမျိုးဆက်အနှစ်သာရများကြောင့် ပျက်စီးလိုက်၊ ပြန်လည်ဖြစ်တည်လိုက်နှင့် ဖြစ်နေတော့သည်။

ဤဖြစ်စဉ်မှာ နောက်ထပ် သုံးနာရီခန့် ဆက်လက်ဖြစ်ပွားနေခဲ့သည်။

ယခုအချိန်တွင် ရှန်းယွီ၏ ခန္ဓာကိုယ်မှာ နောက်ဆုံးတွင် လိုက်မီသွားခဲ့ပြီဖြစ်သည်။ သူသည် အဆက်မပြတ် ပျက်စီးခြင်း မရှိတော့ပေ။ ယခုအခါ တုံ့ပြန်မှုများမှာ သူ၏ ခန္ဓာကိုယ်အတွင်း၌သာ ဖြစ်ပေါ်နေပြီး ထိုအတွင်း၌ပင် ထိန်းချုပ်ထားနိုင်ခဲ့သည်။

ဤသို့ဖြင့် နောက်ထပ် တစ်နာရီခန့် ကုန်ဆုံးသွားခဲ့သည်။

ရှန်းယွီ ဖြည်းဖြည်းချင်း မျက်လုံးဖွင့်လိုက်သည်။ သွေးမျိုးဆက်များမှာ နောက်ဆုံးတွင် တည်ငြိမ်သွားခဲ့ပြီ ဖြစ်သည်။

သူသည် သူ၏ ခန္ဓာကိုယ်ကို ကြည့်လိုက်သည်။ ဤသည်မှာ သူ၏ ဂျူနီယာညီမနှင့် တိုက်ခိုက်ရသည်ထက်ပင် ပိုမိုပြင်းထန်လှသည်။

သူ၏ ခန္ဓာကိုယ်မှာ ခန္ဓာကိုယ်သန့်စင်ခြင်း အဆင့်ခြောက်ဆယ်သို့

တိုက်ရိုက် ခုန်တက်သွားခဲ့သည်။ ထို့အပြင် သူ့ကိုယ်တိုင်ပင် မယုံကြည်နိုင်
သောအရာတစ်ခုလည်း ဖြစ်ပျက်ခဲ့သည်။

သူ ခံစားနေရသည်... သူ၏ သွေးမျိုးဆက်မှာ... နတ်ဘုရားအဆင့်သို့
တက်လှမ်းသွားခဲ့ပြီ ဖြစ်သည်။

ဒါက ရူးသွပ်စရာပဲဟု သူ တွေးလိုက်မိသည်။

သူ့တွင် သွေးမျိုးဆက်များစွာ ရှိနေသောကြောင့် မျိုးဆက်အစသို့ မတက်
လှမ်းနိုင်ဘူး သူ ယူဆခဲ့သော်လည်း၊ သူ၏ သွေးမျိုးဆက်စွမ်းအားမှာ
ကြမ်းတမ်းမှုမှတစ်ဆင့် ဆက်လက်ကြီးထွားနေဆဲဖြစ်ရာ မျိုးဆက်အစတစ်
ဦး၏ စွမ်းအားကို ကျော်လွန်နိုင်လိမ့်မည်ဟု သူ ထင်ထားခဲ့သည်။

သူသည် သွေးစစ်အဆင့် မှာပင် ရှိနေစဉ်မှာပင် မျိုးဆက်အစတစ်ဦး၏
အဆင့်ကို ကျော်လွန်နိုင်ခဲ့ပြီဖြစ်သော်လည်း ယခုအခြေအနေမှာမူ ထိုထက်
ပင် သာလွန်လှသည်။ သူ၏ သွေးမျိုးဆက်များမှာ အလွန်အမင်း တိုးတက်
သွားခဲ့သဖြင့် ဒဏ္ဍာရီလာအဆင့် ဟုပင် မသတ်မှတ်နိုင်တော့ဘဲ နတ်ဘုရား
အဆင့်သို့ ခုန်တက်သွားခဲ့ခြင်းပင်။
